



С О В Е Т Н А О П Ш Т И Н А Г А З И Б А Б А - С К О П Ј Е

З А П И С Н И К

**Од ТРИНАЕСЕТТАТА седница на
Советот на Општина Гази Баба,
одржана на 15.06.2026 година**

**СКОПЈЕ, ЈУНИ 2026 ГОДИНА
З А П И С Н И К**

**Од Тринаесеттата седница на
Советот на Општина Гази Баба,
одржана на 15.06.2026 година**

Седницата започна во 14:05 часот.

Седницата ја отвори и со неа раководеше Претседателот на советот на Општина Гази Баба, **Виктор Трпевски**.

Седницата е свикана по барање на Градоначалникот на Општина Гази Баба, бр.08-3595/1 од 12.06.2026 година кое е доставено од стручната служба.

На седницата присуствуваа сите членови на советот, со што истиот можеше да расправа и полноправно да одлучува.

Освен членовите на советот на седницата присуствуваа: Градоначалникот на Општина Гази Баба, претставници од општинската администрација и подносителите на материјалите предмет на расправа и одлучување пред советот.

Пополнетиот евидентен лист е доказ за присуството на член на Советот на седницата во тековниот месец.

За збор се јави членот на советот - **Александар Вељановски** (коалиција предводена од СДСМ) кој упати **забелешки** на начинот на кој е изготвен нацрт-записникот, односно во истиот не се нотирали суштински информации за текот на седницата.

Членот на советот - **Александар Вељановски** (коалиција предводена од СДСМ) побара пауза за Нацрт - Записникот од **Дванаесеттата** седница на Советот на Општина Гази Баба да биде коригиран. Истото беше сторено од стручната служба и забелешките беа вметнати во текстот на нацрт-записникот.

По Нацрт - Записникот од **Дванаесеттата** седница на Советот на Општина Гази Баба:

Советот го усвои Записникот од **Дванаесеттата** седница на Советот на Општина Гази Баба, со **25 гласа "ЗА"** со вметната забелешка.

ПО ПРЕДЛОЖЕНИОТ ДНЕВЕН РЕД:

Претседател на совет - **Виктор Трпевски**:

За работата на седница на советот го предложи дневниот ред кој е доставен со решението за свикнување на седницата.

За збор се јави членот на советот - **Маја Никодиновска** (Левица) која упати **забелешки** во однос на свикнувањето на седницата, дека не е запазен рокот согласно Деловникот.

Претседателот на советот накратко ја образложи причината за свикување на седницата.

За работата на седницата со **25 гласа "ЗА"** беше усвоен следниот:

Д Н Е В Е Н Р Е Д

1. Предлог - Одлука за измена на распоредот на средствата на Буџетот на Општина Гази Баба за 2026 година; и
2. Предлог - Одлука за основање, отпочнување со работа и вршење на дејност на објектот "Кокиче" во состав на ЈУДГ "25 Мај - Општина Гази Баба - Скопје.

Пред преминување на расправа и одлучување по точките од утврдениот дневен ред, беа соопштени ставовите на комисиите.

ПРВА ТОЧКА: Предлог - Одлука за измена на распоредот на средствата на Буџетот на Општина Гази Баба за 2026 година.

Претседателот на советот отвори претрес по точката.

Во расправата зедоа учество Градоначалникот на Општина Гази Баба, претставникот од општинската администрација - Мариела Христова и членовите на советот Александар Вељановски (коалиција предводена од СДСМ), Горан Николовски (Левица), Влатко Ристовски (Левица) и Маја Никодиновска (Левица).

Претседателот на советот го заклучи претресот по точката и истата ја стави на гласање.

Советот ја донесе Одлуката за измена на распоредот на средствата на Буџетот на Општина Гази Баба за 2026 година, со **17 гласа "ЗА", 5 гласа "ПРОТИВ" и 3 гласа "ВОЗДРЖАНИ"**.

ВТОРА ТОЧКА: Предлог - Одлука за основање, отпочнување со работа и вршење на дејност на објектот "Кокиче" во состав на ЈУДГ "25 Мај - Општина Гази Баба - Скопје.

Претседателот на советот отвори претрес по точката.

Во расправата зедоа учество Градоначалникот на Општина Гази Баба и членовите на советот Влатко Ристовски (Левица), Макфире Исени (НАИ) и Александар Вељановски (коалиција предводена од СДСМ).

Членот на советот - **Александар Вељановски** (коалиција предводена од СДСМ) постави прашање кој е точниот датум на почеток со работа на градинката "Кокиче" во состав на ЈУДГ "25 Мај - Општина Гази Баба - Скопје, дали ќе биде 01.09.2026 година и побара прашањето и одговорот на истото да влезе во записник.

Претседателот на советот го заклучи претресот по точката и истата ја стави на гласање.

Советот ја донесе Одлуката за основање, отпочнување со работа и вршење на дејност на објектот "Кокиче" во состав на ЈУДГ "25 Мај - Општина Гази Баба - Скопје, со **25 гласа "ЗА"**.

Дневниот ред беше исцрпен, Претседателот на советот - Виктор Трпевски ја заклучи Тринаесеттата седница на Советот на Општина Гази Баба, во **14:55** часот.

Број 09-4200/2
од 08.07.2026 година
Скопје

ПРЕТСЕДАТЕЛ
НА СОВЕТ НА ОПШТИНА ГАЗИ БАБА,
Виктор Трпевски

* аудио записот од седницата е составен дел на записникот